

# جدید علوم اُمتِ محمدیہ کے لیے چیلنج

پروفیسر سید محمد سلیم صاحب

آج سے چودہ سو سال قبل اسلامی تہذیب و تمدن کا آغاز غارِ حرا میں نازل شدہ ایک وحی سے ہوا تھا۔ پہلی وحی یہ تھی۔ ”پڑھ اپنے رب کے نام سے جس نے پیدا کیا ہے“ دوسری وحی پھر یہ نازل ہوئی۔ ”اُٹھو، لوگوں کو ڈراؤ، اپنے رب کی عظمت بیان کرو“ یہ علم کو پروان چڑھانے والی، اشاعتِ تعلیم کی داعی تہذیب ہے۔ یہ رب تعالیٰ کی عظمت و تقدیس بیان کرنے والی تہذیب ہے۔ یہ قومی، وطنی اور گروہی بنیادوں پر قائم ہونے والی تہذیب نہیں ہے۔ بلکہ آفاقی اور عالمگیر تہذیب، اس کا رب رب العالمین ہے۔ اس کا رسول رحمتہ للعالمین ہے۔ اس کا قرآن ہدٰی للعالمین ہے۔ اس کی دعوت سارے انسانوں کے لیے ہے۔ اس کا خطاب انسان سے بحیثیت انسان کے ہے۔

اس نے پہلے مضبوط عقاید بیان کیے۔ اس نے عبادات کا اجرا فرمایا تاکہ ان عقاید کا بار بار استحضار ہوتا رہے۔ ان عقاید اور عبادات سے افراد کی تعمیر سیرت کی۔ ان افراد سے معاشرہ کی تشکیل کی۔ پھر نئے، تازہ کی ریاست اور ریاست کا اجرا فرمایا۔ اپنی جہاد کا انفرادیت اور امتیاز کا مظاہرہ کرنے کرنے کے لیے رات بے رات اصطلاحات سے اجتناب کیا۔ ان کے معنوں میں تبدیلی کی۔ یہاں مملکت نہیں خلافت ہے۔ بادشاہ یا شہنشاہ نہیں، خلیفہ ہے۔ یہاں ٹیکس نہیں زکوٰۃ ہے۔ یہاں جنگ نہیں جہاد ہے۔ یہاں دنیا منتہا نہیں آخرت منتہا ہے۔ حقیقت یہ ہے کہ دین میں ایک نیا انسان تخلیق ہوا۔ ایک نیا معاشرہ وجود میں آیا۔ ایک نئی ریاست جلوہ گر ہوئی۔

جب یہ تہذیب اپنی آفاقی دعوت کی مہم پر روانہ ہوئی تو ملک کے ملک اور قوموں کی قومیں اس کے

سامنے میرا طاعت خم کرتی چلی گئیں۔ حسنِ عمل، حسنِ کردار اور حسنِ اخلاق کی بے پناہ کشش کے تدریجاً کوئی نہ ٹھہر سکا۔ دشمنوں نے پروپیگنڈا کیا کہ یہ سب جبر و ظلم سے ہوا ہے۔ کیا کوئی فرد جبر سے اپنے دل و دماغ کی دُتیا ہمیشہ کے لیے تبدیل کر لیتا ہے؟ کیا کوئی قوم جبر سے اپنی صدیوں کی تہذیب، روایات اور مذہب کو ہمیشہ کے لیے ترک کرتی ہے؟ حقیقت یہ ہے کہ یہ دل و دماغ، قلب و نظر اور فکر و عمل کی تبدیلی تھی۔ یہ حق کی مقناطیسی قوت کی کشش تھی۔

یہ تہذیب برب پروان چڑھی تو اس نے اردگرد کے ماحول سے غذا حاصل کی۔ یونانی، ایرانی، اور ہندی علوم کو پڑھا اور پرکھا۔ ان میں رطب و یابس، حق و باطل، خرافات و وہمیات کی اچھی خاصی آمیزش تھی۔ اس میں دیوتاؤں کی کرشمہ سامانیاں تھیں۔ مسلمان حکماء نے ان علوم کو پڑھا اور پرکھا، چھانا اور چھٹکا۔ حق کو باطل سے جدا کیا۔ مغز کو پوست سے علیحدہ کیا۔ یہ سب انہوں نے اس بصیرت و بصارت کے مطابق انجام دیا جو انہیں اسلامی تہذیب نے عطا کی تھی۔ انہوں نے اجزائے خالص کو جدا کیا۔ اور نئی ترتیب اور نیا لباس دیا۔ انہوں نے اس میں اپنے مشاہدے اور تجربے سے غیر معمولی اضافہ کیا۔ جہاں سے جو یہاں تھا اس کا بڑا ذکر کیا۔ حق داروں کا حق ادا کیا۔ یہ مختلف علوم کی اکائیاں تھیں۔ ان سب کو باہم جوڑا، مربوط کیا۔ توحید کے پرستاروں نے "وحدتِ علم" کا مظاہرہ کیا۔ اور سب سے بڑھ کر یہ کہ "عظمتِ رب" کے نغمہ خوانوں نے دینی، اخلاقی اور روحانی اقدار کو اس آمیزہ میں شامل کیا۔ عظمتِ رب کا نعرہ لگانے والے علوم کو اخلاقی اقدار سے عاری نہیں چھوڑ سکتے تھے۔ علوم کو اقدار کے ماتحت کیا۔ بلکہ ب کو حیدر کرار بنایا تاکہ یہ انسانوں کی فلاح و بہبود کا ذریعہ بنے۔ علوم و فنون سے مخلوقِ خدا کی خدمت کی۔ دینی اور اخلاقی اقدار کی مضبوط گرفت نے افراد کو در معاشرہ کو بے اہرہ کیا۔ سے بچایا۔ گمراہی سے روکا۔ راہِ حق پر چلایا۔ پُر امن معاشرہ برپا کیا۔

خداقت اگرچہ جلدی، ہلکیت میں تبدیل ہو گئی اور میاری خلافت کا دور باقی نہیں رہا۔ تاہم دینی اور اخلاقی اقدار حیات کا چیلن بدستور جاری رہا۔ عدل و انصاف کے متلاشی غیر مسلم بھی۔ یہود، نصاریٰ اور ہنود۔ مسلمان معاشرہ میں آکر پناہ پکڑتے تھے۔ حسنِ اخلاق اور حسنِ کردار کے اعلیٰ نمونے علوم سے لے کر خواص تک ہر جگہ مل جاتے تھے۔ عوام میں بائزید بسطامی، جنید بغدادی، نظام الدین محبوب اولیاء اور امراء میں نور الدین زنگی، صلاح الدین ایوبی، سلطان محمود بیگزہ اور شہنشاہ

اورنگ زیب عالمگیر مل جلتے ہیں۔ یہ تھے اسلامی تہذیب کے پہلو، روشن اور چمک دار پہلو۔ ہم مسلمانوں کے سامنے یہ پہلو رہنے چاہئیں۔

آج ہم مغربی تہذیب سے دوچار ہیں۔ اس کے زیر اثر زندگی گزار رہے ہیں۔ اس کا ایک پہلو بڑا تباہ کن ہے۔ سائنس کی دنیا میں اس تہذیب نے غیر معمولی ترقی کی ہے۔ آج کا انسان سمندر کی پاتال میں جا پہنچا ہے۔ ماہ و مریخ کے پہاڑوں کی سیر کر رہا ہے۔ زمین پر پہاڑوں کے دل چیر رہا ہے۔ عناصر پر حکمران بنا بیٹھا ہے۔ عجیب و غریب ایجادات سے اس نے انسان کی زندگی کو بے اندازہ آرام و آسائش سے ہمکنار کیا ہے۔ آج فاصلے سمٹ گئے ہیں۔ چند گھنٹوں میں انسان دنیا کے کونے کونے میں پہنچ سکتا ہے۔ انسان کی بنیادی اور ششواہی ہزاروں میل تک وسیع ہو گئی ہے۔ کوئی شک نہیں کہ یہ تہذیب جدید کا روشن پہلو ہے اور خوش آئند پہلو ہے۔

مگر یہ حسنی تہذیب ہے۔ یہاں حق و صداقت وہ ہے جس میں تجربہ پذیری اور تکراریت کی صلاحیت ہو۔ جس میں یہ صفت مفقود ہے وہ حق نہیں ہے، صداقت نہیں ہے۔ اس لیے مذہب اخلاق سے تعلق رکھنے والی ہر شے کو اس نے جذباتیت کہہ کر رد کر دیا ہے۔ جو شے ہے وہ اخلاق اقدار سے برہنہ ہو کہ اس تہذیب کے پاس آئے تب اس کو قبول کیا جاتا ہے ورنہ نہیں۔ اس طرح معاشرتی دنیا اور عمرانی دنیا سے اخلاقی اور دینی اقدار کو خارج کر دیا گیا ہے۔

جائے خالی را دیواں می گیرند

کے اصول پر خالی جگہ پر اغراض پرستی کا بت بر اجمان ہو گیا۔ ہر فرد اور ہر ریاست اغراض کی پرستار ہے۔ حیرت ہے کہ مادیت کی تحقیق میں جو تہذیب سائینٹفک معروضیت نشیدا ہے وہ عالم انسانیت کی عمرانی دنیا میں، اغراض پرستی سے بلند تر کسی سطح نظر کی قائل نہیں ہو سکی۔

یعنی اور اخلاقی اقدار حیات کا انکار کر دینے کے بعد جدید تہذیب نے عالم انسانیت میں کوئی ترقی نہیں کی۔ جدید علوم و فنون کی فراوانی نے کسی خاص اور کسی بہتر انسان کی تخلیق نہیں کی۔ افکار و تصورات، اعمال و کردار کا کوئی اعلیٰ نمونہ سامنے نہیں آیا۔ عدل و انصاف کا اعلیٰ نمونہ پیش نہیں کیا جو نوع انسانی کی خدمت کرتا۔ اس کے زخموں پر مرہم لکھنا۔ اس کی دُجوئی کرتا، جس کی ساری زمانہ قدر کرتا۔

اغراض و مفادات کے علاوہ کسی بت سے وہ واقف نہیں جس کی پوجا کی جائے۔ اغراض پرستی، وطن پرستی، قوم پرستی اور نسل پرستی وہ بت ہیں جن سے وہ واقف ہے، جن کی وہ سچا رہا ہے، اُس نے افاقیت، عالمگیریت اور انسانیت سب کی بیک وقت دھجیاں بکھیر دیں۔ وحدتِ انسانی کا تصور ہوا میں اُڑ گیا۔ قوموں کے درمیان کوئی مستم اقدار نہیں ہیں، جن کو سب بلا چون و چرا مانتے ہوں۔ کوئی عمل ان قوموں کا ایسا نہیں ہے جو اغراض پرستی کا اور تنگ نظری کا منظر نہ ہو۔ اغراض پرستی میں تصادم اور آویزش لازمی ہے۔ بڑا طبقہ چھوٹے طبقے کو، طاقتور کمزور کو، بڑی قوم چھوٹی قوم کو، ظلم کی چکی میں پس رہی ہے۔ اقوام کے درمیان کوئی ایسی مشترک قدر نہیں ہے جس کا حوالہ دے کر ہم کی درخواست کی جائے۔ اقوام متحدہ کا ادارہ اسی مقصد کے لیے تشکیل دیا گیا تھا۔ مگر پہلے ہی مرحلے پر اغراض پرستی نے ”چھ بڑوں“ کو معصوم قرار دے دیا۔ یہاں بھی بڑوں کا ظلم چھوٹوں پر برقرار رہا۔

ایک جانب مادی قوتوں کا غیر معمولی ارتکاز مغربی انسان کے ہاتھ میں ہو گیا۔ دوسری جانب وہ اپنی اخلاقی اقدار سے اور آخرت کے خوف سے بے نیاز ہے۔ ایک برہنہ ریوہ جس کے ہاتھ میں ہے۔

لا کلیسا، ناسلطین، لالالہ

کے توار ہے۔ ریحوانی تہذیب ہے صرف مادی طاقت کو جانتی ہے۔ بس اسی پر انحصار ہے۔ آج ہر قوم ہلاکت خیز ہتھیاروں کی تیاری پر اربوں کھربوں کی رقومات صرف کر رہی ہے۔ کوئی ان سے پوچھنے والا نہیں ہے کہ کس کو تباہ کرنے کی تیاری ہو رہی ہے؟ کیا زمین پر نوحِ انسانی کو زندہ رہنے دیں گے؟ انسان آج ہلاکت اور بربادی کے دہانے پر کھڑا ہے۔ کسی دور میں اور کسی تہذیب کے زمانہ میں انسان اتنا خوف زدہ اور لرزہ بر اندام نہیں ہوا۔ جتنا کہ آج جدید تہذیب کے زیر سایہ ہے عیش و عشرت کے باوجود دل کی دنیا ویران ہے۔

یہ ہے موجودہ صورتِ حالات، ان حالات میں غور کیجیے امتِ محمدیہ اور ملتِ اسلامیہ کی کیا ذمہ داریاں ہیں؟ مسلمانوں کے کیا فرائض ہیں؟ دوسرا کوئی شی اب آنے والا نہیں ہے۔ رسول اللہ صلی اللہ علیہ وسلم تمام انسانوں کے لیے اور قیامت تک کے لیے نبی مبعوث ہوئے ہیں۔

اس لیے دنیا کے سارے انسان آپ کی اُمتِ دعوت ہیں۔ اور جو آپ پر ایمان لے آتے ہیں وہ اُمتِ اجابت ہیں۔ اب یہ فریضہ اُمتِ اجابت کا ہے کہ وہ اُمتِ دعوت کو راہِ حق پر لانے کی پوری طرح جدوجہد کرے۔ شہادتِ علی الناس کا فرض دنیا والوں کے سامنے ادا کرے۔ ان کی غلط کاری اور غلط روی میں کسی قدر ہم بھی جواب دہ ہیں۔ اُمتِ دعوت کو تباہی اور غارتگری سے بچانے کی ذمہ داری اب ہم مسلمانوں کی ہے۔ اُمتِ محمدیہ اور تبتِ اسلامیہ کی ہے۔ جس کے لیے ہم شرعاً مکلف ہیں۔ راہِ حق بتانا اور دکھانا اب ہمارا فریضہ ہے۔

اس لیے یہ بھی اب ہمارا فریضہ ہے کہ اسلاف کی مانند جدید علوم کے قافلہ کو ہم راہِ راست پر لائیں۔ سائنس اور ٹیکنالوجی میں دینی اور اخلاقی اقدار کو ملا کر نیا آمیزہ تیار کریں۔ سائنس اور ٹیکنالوجی کو نیا بلبوس عطا کریں اور بقول علامہ اقبال ع۔

بو لہب را حیدر کرا کُن

پر عمل کریں۔

یہ ہمارا فریضہ ہے کہ جدید علوم سے بے دینی اور ہلاکت آفرینی کے اجزاء دور کریں، اور ان میں دینی اور اخلاقی اقدار کو سمودیں۔ تمام علوم کی خدا سے بیگانگی کو دور کریں۔ سب کو وحدتِ علم کے رشتہ میں منسلک اور مربوط کریں۔

سائنس بغیر دین کے ایک عفریت ہے اور دین بغیر سائنس کے جمود ہے۔ یہ کام اب ہمارے مسلمانوں کے ذمہ ہے۔ ہم اُمتِ اجابت ہیں۔ اگر یہ مقصود ہو تو سائنس کی تعلیم فرض کفایہ کیا اس وقت تو فرضِ عین ہے۔ مسلمانوں نے شہادتِ علی الناس کا فریضہ ادا نہیں کیا تو وہ گنہگار ہوں گے۔

مگر یہاں ایک سوال پیدا ہوتا ہے کہ مادی علوم کی تعلیم مسلمانوں کے ہاتھوں میں کیوں رحمت تھی اور اب اہلِ مغرب کے ہاتھوں میں کیوں رحمت ہے۔ مسلمانوں کی تہذیب کا آغاز اس وحی سے ہوا تھا۔ ”پڑھ اپنے رب کے نام سے جس نے پیدا کیا۔“ مسلمانوں نے علوم کو رب کے نام سے پڑھا۔ رب کے نام سے پڑھنے کا مطلب یہ ہے کہ مقصود تمام علوم کا عظمتِ رب اور تقدیسِ رب تھا۔ غیر اللہ کے نام سے نہیں پڑھا۔ وطنِ پستی، قومِ پستی، نسلِ پستی،

قومی عظمت اور حکومت کی عظمت کے لیے نہیں پڑھا۔ مسلمانوں کا نقطہ نظر آفاقی اور عالمگیر تھا۔ قومی محدودیت نہیں تھی۔ مسلمانوں کا خطاب سارے انسانوں سے تھا۔ ان میں قومی تنگ دلی نہیں تھی۔ وہ اللہ کے بند سے تھے۔ حق پرستی ان کا شعار تھا۔ اغراض پرستی ان کا مسلک نہیں تھا۔ کلے گورے کی کوئی تمیز نہیں، بے لاگ عدل پر ان کا عمل تھا۔ ان کی سیاست اخلاقی اقدار کے ماتحت تھی۔

اہل مغرب کی سیاست شتر بے مہار اور فیل بے زنجیر ہے۔ ان وجوہات سے یہ فرق پیدا ہوا۔

## یادگار کتابیں

• پیغامِ مصطفیٰ مستند احادیث کا مجموعہ۔ ۸۶/۱۰	• اشد میری توبہ۔ روٹنگلے کھڑے کرنیوالی کتاب ۸۸/۱۰
• فضائل السلام علیکم۔ نہایت عمدہ کتاب۔ ۱۲/۱۰	• حقیقت مذہب شیعہ۔ علامہ فیض عالم۔ ۸۰/۱۰
• اسلام اور فرقہ پرستی قابل دید کتاب۔ ۲۵/۱۰	• ایمان اور اقتدار۔ ۲۴/۱۰
• کیا شیعہ مسلمان ہیں؟ تین حصے۔ ۳۶/۱۰	• کتاب المعارف، حضرت آدمؑ سے عہد صحابہؓ تک واقعات۔ ۳۸/۱۰
• ایرانی انقلاب { محمد منظور نعمانی	• انقلاب ایران {
• امام خمینی اور شیعیت	• نایاب تصاویر

ردِ مرزا اثبت اور شیعیت پر بے شمار کتب موجود ہیں

بذریعہ وی۔ پی۔ پی طلب کریں۔ پتہ: عامواکیدی۔ ذیلدار روڈ، اچھرہ، لاہور